

అతీబాబా

ఇరానులోని ఒక నగరంలో ఇద్ద రమ్మ దమ్ములుండేవారు. ఒకడి పేరు కాసిమ్. రెండోవాడి పేరు అలీబాబా. వారికి తండ్రి కొద్దిపాటి ఆస్తిని నమంగా పంచిపోయాడు. కాసిమ్ ధనవంతుల పిల్లను పెళ్ళాడి, వర్తకం చేసి తానుకూడా ధనికుడయ్యాడు. అలీబాబా పేద ఇంటిపిల్లను పెళ్ళాడి, కష్టాలమ్ముకుని జీవించసాగాడు. అతను రోజూ అడివికి వెళ్లి, కష్టాలు కొట్టి, వాటిని తన మూడు గాడిదలపైవా వేసి పట్టణానికి పోయి, అక్కడ అమ్మేవాడు.

ఒకనాడు అలీబాబా ఆడవిలో కష్టాలు కొట్టేసమయంలో అతనికి దూరాన దుమ్ము రేగటం కనిపించింది. ఆ దుమ్ము అంత కంతకూ దగ్గరకి రాసాగింది. అతను మరి కొంచెం పరిశీలనగా చూసి, కొంతమంది మనుషులు గుర్రాలెక్కి వస్తున్నట్లు గ్రహించాడు. వారు దొంగలై వుండవచ్చునని

అతనికి తోచింది. తన గాడిదలు విమోచనపు దిక్కి, తన ప్రాణం దక్కించుకుందామనుకుని, ఎక్తుగా గుట్టమీద వున్న పెద్ద చెట్టెక్కి, దట్టంగా అకులుగల కొమ్మలమధ్య దాగి, తాను ఎవరికీ కనబడకుండా, కింద నడిచే దండా గమనించసాగాడు.

త్వరలోనే అవ్వకులు అదే గుట్టను చేరుకుని గుర్రాలు దిగారు. వారు సలభమంది వున్నారు. వారందరూ తమ గుర్రాలను కట్టేసి, వాటి మూడులకు దానాసంచులు తగిలించి, జీనులనుంచి బయటైన సంచులు విప్పి చేతపట్టుకున్నారు. ఆ సంచులలో వెండి బంగారాలవంటి బయటైన సరుకులున్నట్లు అలీబాబాకు తోచింది.

ఆ సలభమందిలోనూ ఒకడు నాయకుడులాగా కనిపించాడు. వాడు పాదల మధ్యగా నడిచి గుట్టను సమీపించి, "తలుపు తెరు, సువ్వలూ!" అన్నాడు. వాడమాట అస





గానే రాతిలో ఒక తలుపులాటిది తెరుచు కున్నది. మిగిలినవాళ్లందరూ ఆ ద్వారంలో నుంచి లోపలికి వెళ్ళాక దొంగల నాయకుడు తానుకూడా వెళ్ళాడు. తరవాత రాయి ఎప్పటిలాగా మూసుకున్నది.

అలిబాబాకు చాలా భయంవేసింది. అతను చెట్టుమీదనుంచి దిగనేలేదు. కొంత సేపు గడిచాక రాతితలుపు మళ్ళీ తెరుచు కుని దొంగలనాయకుడు బయటికి వచ్చాడు. మిగిలినవారి నందరినీ బయటికి రానిచ్చి, "తలుపు ముయ్యి, నువ్వులూ!" అన్నాడు. వెంటనే రాయి మూసుకున్నది. అందరూ తమతమ గుర్రాలను విచ్చి, వాటిమీద

ఎక్కారు. నాయకుడు ముందు కదిలాడు, అతనివెనుక మిగిలిన ముప్పైతోమ్మిదిమంది దొంగలూ కదిలారు.

ఇదంతా అలిబాబా చెట్టుపైనుంచి చూశాడు. దొంగలు కనుచూపుమేర దాటి పోయిన చాలాసేపటివరకూ అతను చెట్టు పైనే వుండి ఆ తరవాత దిగాడు. దొంగల నాయకుడు అప్ప మాటలే అంటే తనకు కూడా ద్వారం తెరుచుకుంటుండేమో చూడాలని అతనికి ఉతూహలం కలిగింది. అందుచేత అతనుకూడా పాదరి మధ్యగా వెళ్ళి రాతితలుపు వుండేచోట నిలబడి, "తలుపు తెయ్యి, నువ్వులూ!" అన్నాడు. వెంటనే గభీమని తలుపు తెరుచుకున్నది.

లోపల గుహలాగా చీకటిగా వుంటుందని అలిబాబా అనుకున్నాడు, కాని అతనికి ఒక కాంతివంతమైన, విశాలమైన గది కనిపించింది. పైనుంచి గదిలోకి వెలుతురు వస్తున్నది. గదినిండా రకరకాల వస్తువులూ, పట్టుకామల బేళనూ, బరిబట్టలూ, ఎత్తుగా పెట్టిన రత్నకంబళాలూ, వెండి బంగారు కణికల పోగులూ, ధనపు సంచులూ వున్నాయి. ఇదంతా చూసి, ఎన్నితరాలు గానో దొంగలు ఇక్కడ వుంటూ వుండివుండా లని అలిబాబా తెలుసుకున్నాడు.



అతను దైర్యంచేసి లోపలికి వెళ్ళి తన మూడు గాడిదలూ మోయగలిగినంత బంగారం సంచులు తీసుకున్నాడు. వాటిని గాడిదలమీదకెత్తి, అవి చూసేవారి కంట పడకుండా వాటిపైన కట్టెలు పేర్చాడు. చివర కతను బయటికి వచ్చి, "తయ్య ముయ్య, సువ్వలూ!" అన్నాడు. వెంటనే తలుపు మూసుకున్నది.

అలీబాబా తన గాడిదలను తోలుకుని నేరుగా ఇంటికి వెళ్ళాడు. గాడిదలను దొడ్లకి తోలి, తలవాకిలి తయ్య గడియపెట్టి, కట్టెలు తీసేసి సంచులను ఇంట్లోకి తీసుకు పోయి, వాటిని భార్యపెదట బాదుగా పెట్టాడు. అతను ఆ సంచులలోని బంగారాన్ని కుమ్మరించేసేరికి అతనిభార్య కట్టుచెదరిపోయాయి. అతను అమెతో జరిగినదంతా చెప్పి, ఈ విషయం పురుగుకైనా తెలియనీయవద్దని హెచ్చరించాడు. అతనిభార్య అనందానికి మేరలేదు. భర్త తెచ్చిన బంగారునాణాలన్నీ లెక్కపెడతానని ఆమె అన్నది. "ఓసీ, వీటిని లెక్కించటానికి నీ ఆయువు చాలదు. మనకా వ్యవధిలేదు. వీటిని భుజంగా ఎక్కడైనా పాతెపెట్టాలి," అన్నాడు.

"నువ్వు చెప్పినది నిజమే. కాని కాస్త అటూ ఇటూగా ఎంత బంగారం ఉన్నదో



తెలియాలి. కనీసం దీన్ని కొలత వేద్దాం. నువ్వు గుంటతవ్వేలోగా నేను ఒక సోల తెస్తాను," అన్నది భార్య. ఆమె తన బావ గారైన కానిమే ఇంటికి వెళ్ళి తన తోడి తోడలితో, "ఒక సోల వుంటే ఇస్తావా? ఇప్పుడే తెచ్చిఇస్తాను," అన్నది.

కానిమే భార్య సరేనన్నది. తన మరిది ఇంట్లో ఏం ధాన్యం వండుకుంటున్నారో తెలుసుకునే పుద్దేకంతో ఆమె సోలలోపల అడుగున గోడు అంటించి సోల తెచ్చి తన తోడికోడలి కిచ్చింది. అలీబాబా భార్య ఇంటికి వచ్చి తన భర్త తెచ్చిన బంగారం ఎన్నిసోలలున్నది లెక్కచూసి, తరవాత

తన భర్తవద్దకు వెళ్ళి, "గుంట తవ్వటం అయిందా?" అన్నది.

అలీబాబా గుంట తవ్వటం ముగించాడు. భార్యభర్తలిద్దరూ కలిసి బంగారాన్ని ఆ గుంటలో పెట్టి పూడ్చారు.

తరవాత అలీబాబా భార్య అన్నమాట ప్రకారం సోలసు తీసుకుపోయి తన తోడి కోడలికిచ్చేసింది. ఆ సోల అడుగున ఒక బంగారునాణెం అంటుకున్న సంగతి ఆమె గమనించలేదు. "పనికాగానే నీ సోల తెచ్చి నీకిచ్చానమ్మోయ్!" అని హెచ్చరించి ఆమె తన తోడికోడలువద్ద పెరివుతిసుకుని ఇంటికి వెళ్ళిపోయింది.

కానిమే భార్య సోలలోపల చూసేసరికి బంగారునాణెం కనిపించింది. ఆమె ఒక్క కీజుంపాటు దిమ్మరపోయి, "ఏమిటి? అలీ బాబా బంగారాన్ని సోలలతో కొలిచేటంత భాగ్యవంతుడైనాడూగా? ఇంత సరి ఇంత అకస్మాత్తుగా ఎట్లా ఎత్తుకున్నదబ్బా!" అనుకున్నదావిడ, అనూయతో నిలువునా దహించుకుపోతూ.

ఇదంతా జరిగే సమయానికి కానిమే తన దుకాణంనుంచి ఇంకా తిరిగి రాలేదు. కాని అయన రాగానే అయన భార్య, "నువు చాలా ధనికుణ్ణి అనుకుంటున్నావు గామాలు! నీ తమ్ముడు అలీబాబా నీకన్న




వెయ్యిరెట్లు ధనికుడు! ఆపంగతి తెలుసుకో.
అతనిదగ్గర ఎంత బంగారం వున్నదంటే
దాన్ని లెక్కపెట్టడానికి సాధ్యంకాక,
సోలలతో కొలిసి చూసుకుంటున్నాడు,
ఏమితున్నావో!" అన్నది.

"ఏమిటి నువ్వనేది? నాకేమీ అర్థం
కావటంలేదు," అన్నాడు కాసిం. అప్పు
దాయన భార్య జరిగినవంకా చెప్పి, కాసు
అరువిచ్చిన సోలలడుగున అంటుకున్న
బంగారునాణెంతిని చూపింది. అది ఆ
ప్రాచీనమైన నాణెం. ఏరాజు కాలంలో
ముద్ర వేసినదేకూడా కాసిం ఎంత పరీ
క్షించినా తెలుసుకోలేకపోయాడు.

కాసిం డబ్బుగల వితంతువును పెళ్ళా
డిన నాటినుంచి తన తమ్ముణ్ణి పరాయి
వాడల్లనే మాస్తావచ్చాడు. ఇంత కాలానికి
అలీబాబా ధనం సంపాదించుకుంటే కాసిం
సంతోషించటానికి బదులుగా అసూయతో
కుంగిపోయాడు. ఆ రాత్రల్లా ఆయనకు
విద్రవట్టలేదు. మర్నాడు తెల్లవారుతూనే
ఆయన అలీబాబా ఇంటికి వెళ్లి, "అలీబాబా,
ఏ భరణి నాకేమీ వచ్చలేదు. నువ్వు ఒకవంక
అతి పేదవాడిలాగా బతుకుతూ చాటుగా
బంగారం కొలుస్తున్నావుట. నిన్న నీ భార్యకు
నా భార్య అరువిచ్చిన సోలలడుగున ఈ
బంగారునాణెం అంటుకున్నది," అన్నాడు.





ఈ మాటలు వినగానే అలీబాబా కుంగి పోయాడు. తాను ఏదైతే పరమరహస్యంగా ఉంచుచుమనుకున్నాడో అది కాస్తా తన భార్య చేసిన పొరపాటువల్ల తన అన్నకూ, వదినకూ తెలిసిపోయింది! అయితే అలీ బాబా పైకి ఆశ్చర్యంగాని, భయంగాని కన బరచక, జరిగినదంతా చెప్పి, "ఈ విషయం రహస్యంగా ఉంచావంటే నేను తెచ్చిన బంగారంలో నీక్కూడా భాగం ఇస్తాను!" అన్నాడు అన్నతో.

"భాగం ఎవడికోసం ఇస్తావు! నేనడిగేది అడిశాడు. ఈ గుహ ఎక్కడున్నది, అక్కడికి దారి ఏమిటో నాకు స్పష్టంగా

తెలియాలి. అవసరమైనప్పుడల్లా నేనుకూడా వెళ్ళి అక్కణ్ణుంచి సొమ్ము తెచ్చుకుంటాను మరి!" అన్నాడు కాసిం.

గత్యంతరం లేక అలీబాబా అన్న కోరిన దంతా చెప్పేశాడు; తలుపు తెరవటానికి, మూయటానికి అనవలసిన మాటలుకూడా ఆయనకు చెప్పాడు.

కాసిం మర్చాడుదయం తూర్పుతెల్లారక మునుపేలేచి, వది కంచరగాడిదలమీద పెద్ద పెద్ద కావడిపెట్టెలు వేసుకుని, అలీ బాబా చెప్పిన మార్గాన అడివికి వెళ్లాడు. అలీబాబా ఎక్కిన చెట్టూ, పొదలూ, గుట్టూ, అన్నీ ఆయన పోల్చుకుని రాతిద్వారం చేరు కున్నాడు. "తలుపు తెరు, నువ్వులూ!" అనగానే ద్వారం తెరుచుకున్నది. కాసిం లోపలికి వెళ్ళగానే తలుపు మూసుకున్నది.

లోపల ఉండే ధనరాసులు చూసి కాసిం తన్మయుడైపోయాడు. అలీబాబా చెప్పిన మాటలనుబట్టి ఆయన ఇంత ధనం ఉంటుందనుకోలేదు. ఆయన మనసు పూర్తిగా డబ్బుమీదనే లగ్నమయింది. ఆయన తాను తీసుకుపోదలచిన సంచు లన్నీ తెచ్చి వాకిలిదగ్గర పెర్చిపెట్టాడు. అయితే ఈ ధనమంతా తన యింటికి చేర్చటంలో తన్మయత్వం చెందిన కాసిం

తలుపు తెరిచే ముత్రం కాస్తా మరిచిపోయి,
 "తలుపు తెరు, నువ్వయ్యా!" అవకానిక
 మారుగా, "తలుపు తెరు, మెంతులూ!"
 అన్నాడు. తలుపు తెరుచుకోలేదు. కాసిం
 దిగ్భ్రమచెందాడు. కంంగారులో అతను
 మిరియాలనూ, ధనియాలనూ ఇంకేవేవో
 ధాన్యాలను జ్ఞాపకం తెచ్చుకున్నాడుగాని,
 వాటివల్ల కాస్తయివా ప్రయోజనం లేక
 పోయింది.

పట్టవహారం ఇలా విషమిస్తుందని కాసిం
 కలలోకూడా అనుకోలేదు. తాను ప్రమా
 దంలో చిక్కుకున్నట్టు ఆయనకు అర్థ
 మయింది. తాను పేర్చిపెట్టిన సంచులను
 కాలితో తన్ని అటూ ఇటూ వచ్చాల్సి చేయ
 సాగాడు. ఇవ్వదాయనకు ఆ గదిలో ఉన్న
 అంత గొప్ప సంపద విమాత్రమూ అకర్ష
 వంతంగా కనపడలేదు.

మిట్టమధ్యాహ్నంవేళ దొంగలు అక్కడికి
 వచ్చారు. దూరాన ఉండగానే వారికి గుట్ట
 వద్ద కాసిం తెచ్చిన కంచరగాడిదలు కని
 పించాయి. వాటిమీద ఉన్న కావడిపెట్టె
 లనుకూడా దొంగలు చూశారు. ఇది చూడ
 గానే వారికి కంంగారు పుట్టింది. వారు తమ
 గుర్రాలను మరింత వేగంగా తొలి గుట్టమ
 చేరుకున్నారు. వారు కంచరగాడిదలను



అదివిలోకి తరిమేసి, కత్తులు దూసి, ముత్రం
 చదివి తలుపు తెరిచి, లోపలికి వెళ్లారు.

ఈలోపుగా కాసిం గుర్రాల దెక్కల
 చప్పుడు విని దొంగలు వచ్చినట్టు గ్రహం
 చారు. ఆయన బయటికి పారిపోవటానికి
 సిద్ధంగా ఉండి, తలుపు తెరుచుకోగానే పరి
 గెత్తుకూ వచ్చి దొంగల వాయకుణ్ణి ఒక్క
 తోపుతో కింద పడేశాడు. అయితే మిగిలిన
 దొంగలు ఆయనను పట్టుకుని కత్తులతో
 పొడిచి చంపేశారు.

తరవాత వారు తమ గుహ అంతా పరి
 శించుకున్నారు. కాసిం వాకిలిదగ్గర పెట్టిన
 సంచులను వారు యథాస్థానంలో పెట్టేశారు.

అలీబాబా తీసుకుపోయిన బంగారం ఆచోకి కూడా వారికి తెలిసింది. కాసిం లోపలికి ఎలా రాగలిగాడో, తమకు తెలిసిన మంత్రం పైవాళ్ళకు ఎలా తెలిసిందో వారు ఊహించ లేకపోయారు. ఈ మంత్రం తెలిసినవారింతేవరైనా ఉంటే వాళ్ళని హతలగొట్టేటందుకుగాను దొంగలు కాసిం శరీరాన్ని నాలుగు ముక్కలుగా నరికి గుహలోపల ద్వారానికి రెండువైపులా రెండేసి ముక్కలు వెళ్లాడగట్టారు. తరవాత వారు మళ్ళీ తలుపు యధావ్రతారం మూసి, తమ గుర్రాలెక్కి, దాల్లు కాయటానికి, బిడార్లను దేయటానికి బయలుదేరి వెళ్లారు.

రాత్రి అయింది. కాసిం ఇంటికి తిరిగి రాలేదు. ఆయన భార్య అందోళనపడుతూ అలీబాబా ఇంటికి వెళ్లి, "మరిదీ, మీ అన్నయ్య అడివికి ఎందుకై వెళ్లారో నీకు తెలిసే వుంటుంది. చీకటి వడింది, ఇంత వరకూ ఆయన తిరిగి రాలేదు. ఆయనకు ఏమి అవడ కలిగిందో అని నాకు భయంగా ఉన్నది!" అన్నది.

"ఇంతమాత్రానికే నువ్వు భయపడ నవసరంలేదు, వదినా. ఈరు మాటుమణిగక ముందు అన్నయ్య రాకపోవచ్చు," అన్నాడు అలీబాబా. కాసిం వెళ్ళిన పని చాలా రహస్యమైనది గనక అలీబాబా చెప్పిన మాటలు



కానింభార్యకు సబబుగానే తోచాయి. ఆవిడ ఇంటికి తిరిగి వెళ్లి అర్థరాత్రిదాకా ఓర్పుగా నేచివున్నది. కాని ఆ తరువాత ఆవిడ అనుమానాలు రెట్టంపు ఆయాయి. పైకి ఏడవటానికీకూడా ఏబులేకపోవటంచేత భర్తకోసం లోలోపల శుల్లి ఏడవసాగింది. తన మరది వ్యవహారంలో జోక్యం కలిగించుకున్నందుకావిడ తనను తాను తెట్టుకున్నది. ఆవిడ తెల్లవాళ్ళూ ఏడిచి, వాచిపోయిన కళ్లతో అలీబాదా ఇంటికి వెళ్లింది. అవిడను చూడగానే ఆవిడ రాకకు శారణమేమిటో అలీబాదాకు తెలిసిపోయింది. తన అన్నకు ఏదోప్రమాదం జరిగివుంటుందని అతడికి భయంకలిగింది.

ఆవిడ అడగకముందే అలీబాదా తన మూడు గాడిదలనూ నిద్దం చేసుకుని అడివికి బయలుదేరాడు. వెళ్లేటప్పుడతను తన వదినె గారిని ధైర్యంగా ఉండమని చెప్పాడు. దారిలో అతనికి అన్న జాడగానీ ఆయన కంచరగాడిదల జాడగానీ తగలలేదు. దానికి తగ్గట్టుగా గుట్టవద్ద నెత్తురు మరకలు కనిపించాయి. అలీబాదా గుండె జల్లుమన్నది. అయితే అతను మంత్రం చదివి లోపలికి అడుగుపెట్టి తన అన్న శవంకాలాకు ముకల్కు చూసేసరికి నిలుపునా నీరైపోయాడు. తన అన్న తనపట్ల సోదరప్రేమ చూపనప్పటికీ, అలీబాదా ఆ అన్నకు సోదర





విధి నిర్వర్తించనిచ్చియిందాడు. అతను తన అన్న శవాన్ని ఒక గాడిదమీద వేసి దాన్ని కప్పలతో కప్పాడు. తరవాత మరికొన్ని బంగారం సంచులు తీసి మిగిలిన రెండు గాడిదలమీద వేసి, వాటినికూడా కప్పలతో కప్పి, తలుపు ఎప్పటిలాగా మూసి ఇంటి దారి వట్టాడు. అతను వెలుతురుండగా అడవిదాటి రాక, అడవి చివర కొంతసేపు ఆగి బాగా చీకటి పడ్డాకనే ఈళ్లో ప్రవేశించాడు. ధనపు సంచులు గల రెండు గాడిదలనూ తన ఆవరణలోకి తోలి, నడుకు దించుకోమని తన భార్యను హెచ్చరించి, మూడో గాడిదను తోలుకుని

సరావరి తన అన్న ఇంటికి వెళ్లి తలవాకిలి తలుపు తట్టాడు.

మోర్షియానా అనే బానిసపిల్ల తలుపు తెరిచింది. ఈమె కాసిం ఇంటో వుండే బానిస, చాలా తెలివీ, చాకచక్యమూ గలది, ఎటు వంటి చిక్కులోనైనా సమయస్ఫూర్తితో నడుచుకోగలది. అమెతో అలిబాబా, "ఓసీ, ఇది పరమ రహస్యం. ఈ గాడిదమీద వున్నది నీ యజమాని శవం. అయిన బబ్బు చేసి సహజమైన చాపు చచ్చినట్టు మనం లోకాన్ని సమ్మించాలి. తరవాత ఆయనకు ఉత్తరక్రియలు జరిపించాలి. ఇదంతా ఎలా చేస్తావో, నీడే భారం. వెళ్లు, నీ యజమాను రాలికి అంకా చెప్ప!" అన్నాడు. అతను తన అన్న శవాన్ని ఇంట్లో పెట్టించి, బరగ వలసినది యుక్తిగా జరిపించమని మోర్షియానాను మళ్లి హెచ్చరించి, తన గాడిదను తోలుకుని ఇంటికి వెళ్లిపోయాడు.

మర్నాడు ఉదయమే మోర్షియానా ఒక మందుల దుకాణానికి వెళ్లి, "కాస్త నాథి ఇవ్వండి!" అని అడిగింది. "ఎవరికి?" అని అడిగాడు మందులు చేసేవాడు. "మాయజమాని కాసింగారికి చాలా బరువుగా ఉంది. అయిన గుటక వెయ్యటంలేదు. మాట్లాడటంలేదు!" అన్నది మోర్షియానా

అమె ఆ సాయంకాలం మళ్ళీ వచ్చి, "కాస్త గరళం వుంటే ఇప్పించండి. ఇదికూడా వని చేస్తుందని ఏమీ నమ్మకంలేదు!" అన్నది ఏడుపుగొంతు పెట్టి.

ఆరోజు ఆలీబాబా తన భార్యతోపాటే రెండు మూడుసార్లు తన అన్నగారి ఇంటికి వెళ్ళిరావటమూ, వారి ముఖాలు విచారంగా చూడటమూ చూసి, కానింకు చాలా బబ్బు చేసిందని అందరూ నులుపుగా నమ్మారు. అందుచేత, ఆ సాయంకాలం కానిం ఇంటి ఏడుపులు సోగగానే అంతా అయిపోయిందనుకున్నారు. మోర్షియానా అందరికోటి తన యజమాని చేనిపోయినట్టు చెప్పిందికూడా.

మర్నాడు తెల్లవారుతూనే మోర్షియానా ముస్తఫా అనే తోళ్లు కుట్టే ముసలివాడి దుకాణానికి వెళ్ళింది. వాడు తూర్పు తెల్ల వారకముందే దుకాణం తెరుస్తాడని అమెకు తెలుసు. అమె ముసలివాడి చేతులో ఒక బంగారు దీవారం పెట్టి, "బాబా ముస్తఫా, నువ్వు నీ కుట్టుపరికరాలు తీసుకుని నావెంట రావాలి. ముందే వెళుకున్నాను, నేను నిన్ను తీసుకుపోయే చోటు చాలా రహస్యం. అందుచేత మధ్యదారిలో నీ కళ్లకు గంతలు కడతాను!" అన్నది. ముసలివాడు అనుమానిస్తూ, మోర్షియానా తన కొంచెంసేపు చూసి,



"ఓహో, నాచేత కూతనివని ఏదో చేయించేట్టున్నావే!" అన్నాడు.

"ప్రమాణపూర్తిగా అలాటిదేమీ లేదు. నావెంట రా, నీకేమీ భయంలేదు," అన్నది మోర్షియానా.

బాబాముస్తఫా అమెవెంట బయలుదేరాడు. మధ్యదారిలో అమె అన్నప్రకారం ముసలాడి కళ్లకు గంతలు కట్టింది. తరవాత ఆయనను తన యజమాని ఇంటికి తీసుకుపోయి, శవం వున్న గది చిరిపడాకా అతడి కళ్లగంతలు విప్పలేదు.

"బాబాముస్తఫా, ఈ శవాన్ని త్వరగా కుట్టేసినట్టయితే నీకింకొక బంగారు దీవారం

ఇప్రాను," అన్నదామె. ముస్తఫా గబగబా తన పని ముగించి, రెండో దినారం పుచ్చు కుని, కళ్లకు మల్లి గంతలు కట్టించుకుని ఆమె వెంట బయలుదేరాడు. ఎక్కడైతే ముందు గంతలు కట్టండో అక్కడికి రాగానే ఆమె ముసలాది గంతలు ఎప్పేసి, ఇంటికి వెళ్లిపోమ్మన్నది. ముసలాడు తనను వెంచి దించకుండా చూసుకుని ఆమె ఇంటికి తిరిగివచ్చింది.

ఇంటికి తిరిగి వస్తూనే మోర్షియానా తన యజమాని శరీరానికి స్నానంచేయించింది. అలిబాబా గుగ్గిలం పొగవేశాడు. తరవాత శవానికి ఆచారం రీత్యా వెయ్యనలిసిన దుస్తులువేశాడు. త్వరలోనే మసీదునుంచి ధర్మకర్తలు వచ్చారు. ఉత్తరక్రియలు జరిపించటానికి ఇమాం వచ్చాడు. ఇమాం మంత్రాలు చదువుతూ ముందునడుస్తూంటే నలుగురు గృహస్థులు శవాన్ని శ్మశానానికి మోసుకువెళ్ళారు. మోర్షియానా మాత్రమే

గుండెలు బాదుకుని ఏడుస్తూ శవంవెంట వెళ్ళింది. కాసిం భార్య ఇంటివద్ద ఇరుగు పొరుగు ఆడవాళ్ళమధ్య కూచుని భర్తకోసం శోకాలుపెట్టింది.

ఈ విధంగా కాసిం దుర్మరణం కప్పి పుచ్చబడింది. ఆయన చావు రహస్యం తెలిసినది అలిబాబాకూ, మోర్షియానాకూ, కాసిం భార్యకూ మాత్రమే. ఉత్తరక్రియలు జరిగిన మూడునాలుగు రోజుల ఆనంతరం అలిబాబా తనకున్న కొద్ది సామానుతోసహా తన అన్నగారి ఇంటికి మారాడు. ఇక ముందు అతను అన్నగారి ఇంటనే వుండే బట్టు ఏర్పాటు జరిగింది. కాసు దొంగల గుహనుంచి తెచ్చి పాతిపెట్టిన బంగారాన్ని మటుకు అలిబాబా రాత్రివేళ రహస్యంగా కొత్తయింటికి చేరవేశాడు.

కాసిం చాలాకాలంగా నడుపుతూవచ్చిన దుకాణాన్ని ఇప్పుడు అలిబాబా పెద్దకొడుకు చూడసాగాడు. —(ఇంకా వుంది)





అతీతబ్రాహ్మ

(గత సంచిక తరువాయి)

ఈలోపుగా దొంగలు అడవిలో ఉన్న తమ గుహకు తిరిగివచ్చి, కాసిం శవం మాయం కావటం చూసి పొందిన ఆశ్చర్యం అంతా అంతా కాదు. తమ బంగారంసంచులు మరీకొన్ని పోవటంకూడా వారు వెంటనే తెలుసుకున్నారు.

"మన రహస్యం ఎవరో కనిపెట్టారు. మనం చంపినవాడికి ఎవరో తోడు వుండి వుండాలి. వాడే శవాన్ని, బంగారాన్ని తీసుకు పోయాడు. అందులో ఏమీ సందేహం లేదు. ఆ మనిషి ఎవడో తెలుసుకోకపోతే మనకు ప్రమాదం తప్పదు. అందుచేత మీలోకల్లా తెలివైనవాడొకడు యాచికుడిలాగా వేషం వేసుకుని నగరంలోకి వెళ్ళాలి; మనం చంపిన మనిషిని గురించి ప్రజలు ఏం మాట్లాడుకుంటున్నారో అరికించి, మొదలు ఆ మనిషి జాడ తీయాలి; ఆ మనిషి పేరే

మిదో, వాడెక్కడ వుండేవాడో తెలుసుకోవాలి. అది చాలా ప్రాణగండమైన విషయం. అలా తీయటానికి వెళ్లినవాడు ద్రోహం తల పెడితే మిగిలినవారందరికీ ప్రమాదం. అందుచేత ఈ పనిమీద వెళ్ళేవాడు ఏ కారణంచేత పని చేసుకురాకుండా తిరిగి వచ్చినా, వాడికి మరణశిక్ష విధించాలని నా ఉద్దేశం," అన్నాడు దొంగల నాయకుడు.

దొంగలు ఈ విషయం చర్చించకముందే ఒక దొంగ లేచి, "ఈ షరతుకు సమ్మతించి ఈ పనికి నేను పూనుకుంటాను. ఒక వేళ నేను మిగిలిన వాళ్లకోసం చాపవలసి వచ్చినా నాకేమీ అభ్యంతరం లేదు," అన్నాడు ధైర్యంగా.

దొంగలనాయకుడూ, మిగిలిన దొంగలూ వాణ్ణి ఎంకో గొప్పగా మెచ్చుకున్నారు. తరవాత వాడు తనను ఎవరూ గుర్తించరాకుండా వేషం మార్చుకుని, ■ రాత్రే



"నానంగతి నువ్వెరగవు. ముసలివాణ్ణయినా నా చూపు కొంచెంకూడా చెడలేదు. ఎందుకూ? ఇంత వెలుతురుకూడా లేని చోట నేను శవాన్ని కుట్టాను!" అన్నాడు బాబాముస్తఫా.

"శవాన్నా?" అన్నాడు దొంగ, అశ్చర్యపోతున్నట్లు నటిస్తూ.

"అవునవును, నేనా కథంతా నీకు చెప్పేస్తా ననుకుంటున్నావు గామాలు. అదేం కుదరదు!" అన్నాడు బాబాముస్తఫా.

తనకు కావలసిన రహస్యం ఈ ముసలాడు చెప్పగలడని దొంగకు నమ్మకం కుదిరింది. వాడు ఒక బంగారు దీనారం తీసి బాబాముస్తఫా చేతిలో పెడుతూ, "నీ రహస్యాలు నాకెందుకు, తాతా? నీకు పిచ్చిగాని నాకు ఏ రహస్యం చెప్పినా నీకు కలిగే నష్టమేముంది? నే నడిగేదల్లా ఏమిటంటే, నువ్వు ఈ శవాన్ని ఏ ఇంట్లో కుట్టావో ■ యిల్లు నాకు చూపించు, చాలు!" అన్నాడు.

"ఒకవేళ నేను నీకా ఇల్లు చూపిస్తా మనుకున్నా అది నావల్ల అయ్యే పనికాదే. నన్ను ఒకచోటికి తీసుకుపోయి, అక్కడ నా కళ్ళకు గంతలు కట్టి తీసుకుపోయారు. మళ్ళా గంతలు కట్టి నన్నక్కడికే తెచ్చి విడిచిపెట్టారు. అందుచేత నీకా యిల్లు

బయలుదేరి, తూర్పు తెల్లవారే వేళకు నగరం ప్రవేశించాడు. వాడు విధులన్నీ కలయ దిరుగుతుండగా బాబా ముస్తఫా దుకాణం కనిపించింది. మిగిలిన దుకాణాలేవి తెరవక ముందే తన దుకాణం తెరవటం బాబా ముస్తఫాకు ఆలవాటు.

బాబాముస్తఫా అప్పడే పని ప్రారంభించ బోతున్నాడు. దొంగ దుకాణంలోకి వెళ్ళి, బాబాముస్తఫాకు సలాంపెట్టి, "ఏం, తాతా? నీకు పగలే కళ్లు పరిగా కనబడవేమోగదా, ఇంకా తెల్లవారకముందే పని ప్రారంభించా వేమిటి? ఈ వెలుతురులో ఏకు చూపు అనుకుందా?" అని అడిగాడు.

చూపించటం నావల్ల అయే పనికాదు," అన్నాడు ముసలాడు.

"ఒకచోట అదే చోటికి తీసుకుపోయి కళ్ళకు గంతులు కట్టడే. నన్నాయించికి తీసుకుపోగలవేమో చూడు. నీ రుణం ఉంచుకోసులే. ఇంద, ఇంకొక దీనారం తీసుకో!" అంటూ దొంగ బాబాముస్తఫా చేతిలో మరొక బంగారు నాణెం పెట్టాడు.

ముసలాడు తన చేతిలో ఉన్న రెండు దీనారాలకేసి చాలాసేపు చూశాడు. ■

■ ముసలాణ్ణి చాలా అకర్షించాయి. వాటిని జేబులో వేసుకుంటూ, "ప్రయత్నిస్తాను, కాని ■ దారి నాకు జ్ఞాపకం ఉంటుందని మాట ఇవ్వలేను," అన్నాడు.

బాబా ముస్తఫా దొంగను వెంటబెట్టుకుని ఒక చోటికి వచ్చి, "ఇక్కడే నా కళ్ళకు గంతులు కట్టారు. కరవాత నన్ను ఇటుగా తీసుకుపోయారు," అన్నాడు.

దొంగ ముసలాడి కళ్ళకు తన చేతి రుమాలు గంతు కట్టాడు. తన జ్ఞాపకాన్ని అనుసరించి బాబా ముస్తఫా తనవెంట ఉన్న దొంగను సరిగా కాసిం ఇంటికి చేర్చాడు. దొంగ ఇంటి వాకిలి తలుపుపైన సుద్దుముక్కతో ఒక గుర్తు పెట్టి, బాబా ముస్తఫా కళ్ళకు కట్టిన గంతు విప్పాడు.



■ ఇట్లేవరిదో తెలుసునా అని దొంగ అడగగా ముసలాడు తానా పేటలో ఉండేవాణ్ణి కాననీ, తనకు తెలియదనీ చెప్పాడు. ముసలాడి నుంచి ఇంక తెలుసుకోవలసినది లేదని గ్రహించి దొంగ ముసలాడివద్ద సెలవు తీసుకుని వెరుగా అడవిలోని తన అనుచరుల వద్దకు వెళ్లిపోయాడు.

దొంగ, బాబా ముస్తఫా వెళ్లిపోయిన కొద్దిసేపటికి మోర్చియానా విదో పనిమీద బయటికి వెళ్ళి, తిరిగివస్తూ వాకిలిమీద ఉన్న గుర్తు చూచింది.

"ఈ గుర్తు ఏమిటై ఉంటుంది. నా యజమానికి ఎవరో అవకారం తలపెట్టి

నట్టుండే! ఎటుపోయి ఎటువచ్చినా కిడెంచి మేలెంచటం మంచిది!" అనుకుని మోర్షి యానా లోపలికి వెళ్లి ఒక నుద్దుముక్క తెచ్చి తమ ఇంటికి అటూ ఇటూ ఉన్న వాకిళ్ళకు కూడా అలాటి గుర్తులే పెట్టింది. ఈ విషయం అమె అరీబాబాకు చెప్పలేదు.

ఈ లోపుగా దొంగ తనవారిని చేరుకుని తాను సాధించిన విజయాన్ని గురించి చెప్పాడు. అందరూ వాణ్ణి అభినందించారు. తరవాత దొంగల నాయకుడు తన అనుచరులతో ఇలా అన్నాడు: "సోదరులారా, మనం బాగు చేయరాదు. ఆయుధాలు తీసుకుని, మారువేషాలు వేసుకుని నగరంలోకి

వెళ్ళాలి. అందరమూ కలిసి వెళ్ళితే అంతా అనుమానిస్తారు. అందుచేత ఇద్దరిద్దరుగా వెళ్ళి, అందరమూ నగరంలోని పెద్ద చోట్లలో కలుద్దాం. ఈ లోపుగా నేనూ, ఇల్లు చూసి వచ్చిన మన సోదరుడూ కలిసి గుర్తుపెట్టిన ఇంటికి వెళ్లి పరిస్థితి చూసివస్తాము. ఆ తరవాత అందరమూ కలిసి కర్తవ్యం నిర్ణయించవచ్చు."

దీనికి అందరూ సమ్మతించారు. దొంగలు ఇద్దరిద్దరుగా చీలి, ఒక జత వెళ్ళిన తరవాత మరొక జత చొప్పున, ఎవరికి ఏ అనుమానమూ కలగకుండా, నగరాన్ని చేరుకున్నారు. దొంగల నాయకుడూ, ఇల్లు గుర్తు



పెట్టిన దొంగ అఖిరుకు బయలుదేరి అలి బాబా ఉంటున్న వీధికి వచ్చారు. మౌర్షి యానా గుర్తుపెట్టిన ఇళ్ళలో ఒక చివర వున్న ఇంటిని చూడగానే దొంగ, "ఇదే నేను గుర్తుపెట్టిన ఇల్లు!" అన్నాడు.

"దీనిపక్క ఇల్లుకూడా ఇలాగే గుర్తు పెట్టి ఉన్నదే!" అన్నాడు దొంగల నాయకుడు. ఆ రెండు ఇళ్ళలోనూ అసలు ఇల్లెదో తెలియక వారు తికమక పడుతూండగా వారికి ఇంకా చాలా ఇళ్ళు అదేవిధంగా గుర్తుపెట్ట ఉండటం తెలియపచ్చింది. ఇల్లు గుర్తుపెట్టిన దొంగ కంగారుపడిపోయాడు. తాను ఒక్క ఇంటికే గుర్తుపెట్టానని

ప్రమాణంచేసి చెప్పాడు. మిగిలిన గుర్తు లింకెవరో పెట్టకుండా అన్నాడు.

దొంగల ప్రయత్నం విఫలమయింది. పెద్దచోటులో మిగిలినవాళ్లను కలుసుకుని, ప్రస్తుతానికి చేసేదేమీ లేదని చెప్పి దొంగల నాయకుడు వారితోపాటే అడవిలోకి వెళ్ళి పోయాడు. మిగిలినవారంతా ఎలా వచ్చారో అలాగే తిరిగి వెళ్ళారు. ఇల్లు కనుక్కోవటానికి వెళ్లి విఫలమైన దొంగ మరణదండ నను అహ్వానించాడు. అడవిని శిరచ్ఛేదం చేశారు. వెంటనే ఆ పని పూర్తిచేయటానికి మరొక సాహసి ముందుకు వచ్చాడు. తరవాత వాడు నగరంలోకి వెళ్ళి బాబా ముస్తఫాకు





బాగా లంచంపెట్టి అలీబాబా ఉంటున్న ఇల్లుగుర్తు తెలుసుకున్నాడు. అయితే వాడా ఇంటిమీద అందరికీ నులుపుగా కనబడని చోట ఒక ఎర్రగుర్తు పెట్టి తనవారివద్దకు తిరిగి వెళ్ళాడు.

అయితే మోర్షియానా కళ్ళు చాలా చురుకైనవి. ఆమె ఈ ఎర్రగుర్తునుకూడా వసి తట్టి, ఎందుకైనా మంచిదని ఆలాటి గుర్తులు మిగిలిన ఇళ్లకుకూడా పెట్టేసింది.

దొంగలు ఈసారి తమ ఎత్తు పారుకుండుని అశవద్దారు. వెనకటిలాగే ఎవరికీ ఎటువంటి అనుమానమూ కలగకుండా నగరం ప్రవేశించారు. ఎర్రగుర్తు పెట్టిన దొంగను వెంట

పెట్టుకుని దొంగల నాయకుడు అలీబాబా ఉంటున్న వీధికి వెళ్ళాడు. చాలా ఇళ్ళకు ఎర్రగుర్తులుండటం చూసేసరికి వారి ఆశ నిరాశ అయిపోయింది. చేపేదిలేక అందరూ మళ్ళీ అడవికి తిరిగి వెళ్ళారు. ప్రయత్నం విఫలం కావటంవల్ల రెండవ దొంగకుకూడా శిరచ్ఛేదం జరిగింది.

మెరికలవంటి అనుచరులు ఇద్దరు పోయే సరికి, ఇక ఈ పద్ధతివల్ల ప్రయోజనం లేదని దొంగల నాయకుడు గుర్తించాడు. ఈసారి కానే స్వయంగా బయలుదేరి బాబా ముస్తఫా వద్దకు వెళ్ళాడు. అదివరకులాగే బాబా ముస్తఫా సహాయపడ్డాడు. ■ మునలివాడి సహాయంతో దొంగల నాయకుడు అలీబాబా ఉంటున్న ఇంటిముందు నిలబడ్డాడు. కాని అతను ఆ ఇంటికి ఎలాటి గుర్తులా పెట్టక, ఆ వీధివెంబడి అటూ ఇటూ చాలాసార్లు నడిచి ఇల్లు పూర్తిగా పరిచయం చేసుకుని అడవికి తిరిగి వెళ్ళిపోయాడు.

"సోదరులారా, ఈసారి నేను ■ ఇంటిని బాగా మననం చేసుకు పచ్చాను. ఇక ఎటువంటి పొరబాటూ జరగదు. మనం పగ తీర్చుకోవచ్చు. అందుకుగాను నేనొక ఆలోచన చేశాను, వినండి. మీలో ఎవరికైనా అంతకంటే మంచి ఆలోచన తట్టితే

చెప్పండి, వింటాను!" అంటూ దొంగల నాయకుడు జాను చేసిన ఆలోచనను తన అనుచరులతో చెప్పేశాడు. వారు = అలోచనను పూర్తిగా బలవరచటమేగాక అతణ్ణి ఎంతగానో అభినందించారు.

తరవాత దొంగలు చుట్టుపక్కల గల గ్రామాలకు వెళ్లి పందొమ్మిది కంచరగాడి దలనూ, ముప్పైఎనిమిది పెద్ద తోలుతిత్తులనూ కొన్నారు. ఆ తిత్తులలో ఒకదాని నిండా నూనె నింపారు. మిగిలిన ముప్పైఎనిమిది తిత్తులలోనూ ముప్పైనిడుగురు దొంగలు అయుధాలతో సహా దూరి కూచున్నారు. దొంగల నాయకుడు ఆ తిత్తుల పైభాగాన నూనె పూశాడు.

తరవాత దొంగల నాయకుడు నూనె వ్యాపారి వేషం ధరించి, ముప్పై ఎనిమిది తిత్తులనూ పందొమ్మిది కంచరగాడిదల పైనా వేసి, వాటిని తోలుకుంటూ బయలుదేరి చీకటిపడే వేళకు నగరం చేరుకున్నాడు. అతను ఆ కంచరగాడిదలను తోలుకుంటూ అలీబాబా ఇండ్లో వీధి చేరేసరికి చాలా పొద్దు పోయింది. అలీబాబా అప్పుడే భోజనం ముగించి వాకిలివద్ద చల్లగాలికి నిలబడ్డాడు.

దొంగల నాయకుడు అలీబాబాను సమీపించి, "అయ్యా, నేను మానెవర్తకుణ్ణి.



చాలా దూరంనుంచి వస్తున్నాను. రేపు సంతలో ఈ నూనె అమ్మేస్తాను. చాలా పొద్దు పోయింది. ఈ రాత్రికి ఎక్కడ బస చేయాలో తెలియదు. మీకేమీ శ్రమ తిని పక్షంలో నన్ను ఈపూట మీ ఇంట తలదాచుకోనివ్వండి. మీమేలు ఎన్నటికీ మరచను," అన్నాడు.

అలీబాబా ఈ దొంగల నాయకుణ్ణి అడిగి వరకు ఆడవిలో చూసేశాడన్నాడు, అతని గొంతు విని ఉన్నాడుకూడా; అయినా ఆయన ఆ మనిషిని గుర్తుపట్టలేకపోయాడు. "దానికేం భాగ్యం? దయచేయండి!" అంటూ అలీబాబా వాకిలి తెరిచి దొంగల

నాయకుణ్ణి, ఆతని కంచరగాడిదలనూ లోపలికి రానిచ్చాడు.

అబ్బుల్లా అనే బానిసవాడు పచ్చి కంచర గాడిదలమీద ఉన్న తిత్తులను దింపి, కంచరగాడిదలను పకువుల కొట్టంలోకి తీసుకుపోయి వాటికి దానా వేశాడు. మోర్చి యానా అతిథికోసం మళ్ళీ పంట చేసింది. దొంగల నాయకుడు భోజనం చేసినాక అలి బాబా మోర్చియానాతో, "మన అతిథికి ఏ లోపం రాకుండా బాగ్రత్తగా చూసుకో! నేను రేపు తెల్లవారకముందే బయలుదేరి స్నానశాలకు వెళతాను. నా దుస్తుల్లా అవి తీసి అబ్బుల్లా చేతికి ఇయ్యి. నేను స్నానం చేసి తిరిగి వచ్చేసరికి నా భోజనానికి శోర్పా తయారుచేసి సిద్ధంగా ఉంచు," అని హెచ్చరించి వెళ్లి పడుకున్నాడు.

ఈలోపుగా దొంగల నాయకుడు దొడ్డిలోకి వెళ్లి ఒక్కొక్క తోలుతిత్తిమీద ఉన్న మూతా ఎత్తి, "నేను కిటికీలోనుంచి గులక

రాళ్లు విసరగానే బయటికి రావాలి. మరవ పద్దు!" అని తిత్తిలో ఉండే దొంగలకు పేరుపేరునా చెప్పాడు.

ఆతను ఇంట్లోకి తిరిగిరాగానే మోర్చి యానా ఆతను వదుకునే చోటు చూసి, తన యజమాని దుస్తులు తీసిపెట్టి, శోర్పా తయారు చెయ్యటానికిగాను పోయి రాజెయ్య మని అబ్బుల్లాతో చెప్పింది. పోయి రాజగానే ఆమె శోర్పా తయారుచేయ నారంభించింది. కాని మధ్యలో చమురు అయిపోయి దీపం కాస్తా అరిపోయింది.

"వంట పూర్తికాలేదు. మధ్యలో దీపం అరిపోయింది. ఇంట్లో ఒక్క చుక్కకూడా నూనె ఉన్నట్టు లేదు. ఏంచెయ్యాలో నాకు తోచకుండా ఉన్నది," అన్నది మోర్చియానా.

"అ వర్తకుడి తిత్తులనిండా నూనె ఉన్నది. కొంచెం పట్టుకురా. ఇంతలో కొంప ముణిగిపోదులే!" అన్నాడు అబ్బుల్లా.

—(ఇంకా వుంది)





అలీబాబా

(గత సంచిక తరువాయి)

మోర్షియానా సంకోచించకుండా సూనె దుత్త తీసుకుని దొడ్లోకి వెళ్ళింది. ఆమె మొదట తిత్తిని సమీపించేసరికి లోపలి నుంచి దొంగ, "వేళ అయిందా?" అని చిన్నశొంతుతో అడిగాడు. మోర్షియానా మొదట నిర్భాంతపోయింది, కాని అంతలోనే గుండె నిబ్బరం తెచ్చుకుని, రహస్యంగా, "ఇంకా లేదు. కొంచెం ఆగు!" అన్నది. వరసగా ముప్పైఏడు తిత్తులూ ఆమెను ఇలాగే పరికరించాయి; ఆమె వారికి ఈ సమాధానమే చెప్పింది. ఆఖరు తిత్తి మాత్రమే ఏమీ అనలేదు. ఆమె అందులో నుంచి సూనె పోసుకుని ఇంట్లోకి వచ్చేసింది.

తన యజమాని అలీబాబా ముప్పై ఎనిమిదిమంది దొంగలకు ఆశ్రయ మిచ్చి నట్టు మోర్షియానా తెలుసుకున్నది. సూనె వర్తకుడి నంటూ వచ్చినవాడు మిగిలిన

వారికి నాయకుడై ఉండాలి. ఆమె దీపంలో చమురు పోసి, పెద్ద బాండా తీసుకుని మళ్ళీ సూనెతిత్తి పద్దకు వెళ్ళింది. బాండా నిండా సూనె నించుకుని దాన్ని, పెద్ద మంటపమీద మరగకాచింది. ఆ మరిగే సూనె తీసుకు పోయి ఒక్కొక్క తిత్తిలోనూ పోసింది. ఏతిత్తిలో దొంగ ఆ తిత్తిలో వేదీసూనెను మగ్గి, తీవీరాడక చచ్చాడు. ఈవిధంగా ముప్పైఏడుగురు దొంగలనూ నిశ్శబ్దంగా హతమార్చి, సాహసురాలైన మోర్షియానా వంటఇంటికి తిరిగివచ్చి, సూనె కాచటం కోసం పెద్దది చేసిన మంటను తగ్గించి, శోర్పా పండటానికి చాలినంతమాత్రమే ఉంచి, దీపం ఆర్పేసి, ఏం బరుగుతుందో చూడటానికి కిటికీ వద్ద నిలబడింది.

ఆమె దీపం అర్పేసిన కొద్దిసేపటికి దొంగల నాయకుడు, ఎక్కడా ఒక దీపం గాని అలికిడిగాని లేకపోవటం గమనించి,

పక్కమీదనుంచి లేచి కిచికిలోనుంచి గురిక రాళ్ళు బయటికి రువ్వాడు. వాటిలో కొన్ని తోలుతిత్తులకు తగిలినప్పటికీ ఒక్క దొంగ బయటికి రాలేదు. దొంగలనాయకుడు అందోళన చెంది, అడుగులో అడుగు వేసు కుంటూ బయటికి వెళ్ళి, మొదటితిత్తి మూత తెరిచి, "సిద్ధంగా ఉన్నావా?" అని అడి గాడు. తిత్తిలోనుంచి గుప్పన సూనె వాసన కొట్టింది తప్ప ఏ బవాబా రాలేదు. తన అనుచరులందరూ హతమైనారని, అలీ బాదాసు చంపేందుకు, కాసు వేసిన ఎత్తు కాస్తా బయటపడిపోయిందని తెలుసుకుని దొంగలనాయకుడు ప్రహరీగోడ దూకి పారి

పోయాడు. ఇదంతా చూస్తూవుండిన ఘోర్లి యానా, గదికివెళ్లి పడుకుని, తన యజమానిని గొప్ప ప్రమాదంనుంచి కాపాడానన్న ఆనందంతో సుఖంగా నిద్రపోయింది.

అలీబాబాకు ఈ బహిగిన సంగతు లేవీ తెలియవు. అయిన తెల్లవారకముందే లేచి, తన బానిసను వెంటబెట్టుకుని స్నానశాలకు వెళ్లిపోయాడు. అయిన తిరిగివచ్చి కంచర గాడిదలు ఇంకా తన దొడ్డిలోనే వుండటం చూసి మోర్చియానాతో "ఆ సూనెపర్తకు తింకా వెళ్లిపాలేదా?" అన్నాడు.

"యజమానీ, మీరు పూర్తిగా పెరటి దొవనే ఉన్నారు. నావెంట రండి, అసలు



చూడవలసింది నేను చూపిస్తాను," అంటూ మోర్షియానా ఆయనను తోలుతిత్తులున్న చేతికి తీసుకుపోయి మొదటి తిత్తిలోకి చూడమన్నది. అలీబాబా ■ తోలుతిత్తిలో మనిషి పుండటం చూపి గతుక్కుమన్నాడు.

"భయపడకండి! ఆ మనిషి ఎవరికి ■ పాపి చెయ్యలేదు. వాడు చచ్చాడు," అన్నది మోర్షియానా.

"ఇదంతా ఏమిటి, మోర్షియానా?" అన్నాడు అలీబాబా విచారంగా.

"మీరు గట్టిగా మాట్లాడకండి. ఇది పరమ రహస్యం. ఇరుగుపొరుగువాళ్లకు తెలియ గూడదు. ఈ తిత్తులన్నీ వరసగా

చూడండి," అన్నది మోర్షియానా. అన్ని తిత్తులూ చూశాక అలీబాబా ఆశ్చర్యానికి అంతు లేకుండాపోయింది.

"ఆ నూనె పర్తకు డేమయ్యాడు?" అన్నాడు అలీబాబా.

"నేనెంత పర్తకుణ్ణో వాడూ అంతే పర్తకుడు. మీరు ముందు కోర్పా తీసుకోండి. నేను జరిగినదంతా చెబుతాను," అన్నది మోర్షియానా. తరవాత ఆమె తాను తలి వాకిలి కలుపుమీద తెల్లగుర్తు చూడటం లగాయతు దొంగల నాయకుడు పారిపోవటం దాకా జరిగిన విషయాలన్నీ వివరంగా తన యజమానికి చెప్పింది.





అంతా విని ఆలీబాబా, "హెచ్చరికగా, నువ్వు అద్భుతపరిచయాలే ఈ దొంగలు నన్ను విజయంగా నాశనం చేసి ఉండురు. ప్రాణ దానం చేసిన నీ రుణం కొంత తీర్చుకునేటందుకు నన్ను బానిసత్వం నుంచి విముక్తి చేస్తున్నాను. మిగిలిన రుణం తీర్చుకునే ఏర్పాట్లు తరవాత చూస్తాను!" అన్నాడు.

ఆలీబాబా తోట చాలా నిడివి అయినది. దాని చివర చాలా ఎత్తయిన పెద్ద చెట్టున్నాయి. ఈ చెట్ట మధ్యగా ఆలీబాబా, అబ్దుల్లా కలిసి ఒక పొడుగైన కండకం తవ్వి, అందులో దొంగలకే నహా తోలుతిత్తులన్నిటినీ పూడ్చేశారు. తరవాత ఆలీబాబా

కండకాడిచలను ఒక్కొక్కటిగా సంతకు పంపించి అమ్మించి వేశాడు.

ఆలీబాబా ఇంటి నుంచి పారిపోయిన దొంగల నాయకుడు గుండెలు మండిపోతూ ఆడవిలోకి తిరిగి వెళ్ళాడు. తన అనుచరులంతా పోయిన కారణంచేత దొంగల గుహ బావుచుంటున్నది. అక్కడ కొద్దిసేపు ఉండేసరికల్లా భయంవేసి అతను సగచానికి తిరిగి వచ్చాడు. తిరిగివస్తూ ఆలీబాబాను పాతమార్చి తన అనుచరుల తరపున పేగ తీర్చుకుంటానని ప్రతిజ్ఞ తీసుకున్నాడు.

ఇందుకుగాను దొంగల నాయకుడు బట్టల వ్యాపారి వేషం ధరించి కోడియా హుసేన్ అని పేరు పెట్టుకున్నాడు. అతను నగరంలో ఒక ఇల్లు అద్దెకు తీసుకుని, ఏవరూ చూడకుండా తమ గుహ నుంచి పట్టురాసులు తెచ్చి అందులో పెర్చాడు. ఆలీబాబా పెద్ద కొడుకు ప్రస్తుతం చూస్తున్న కాసిం దుకానాని కెదురుగా దొంగలనాయకు డొక గిడ్డంగి అద్దెకు తీసుకున్నాడు.

కొత్తగా వచ్చిన వర్తకుడు పాత వర్తకులను మర్యాదగా చూడటం ఆచారం. ఈ ఆచారాన్ని దొంగల నాయకుడు పాటించాడు. అతను ముందుగానే ఆలీబాబా కొడుకుతో స్నేహం కలిపాడు. రెండుమూడు రోజుల

అనంతరం అతను తన ఎదురుగా వున్న దుకాణంలో అలీబాబాను చూసి వెంటనే గుర్తు పట్టాడు. అలీబాబా తన తండ్రి అని కొత్తస్నేహితుడు చెప్పినమీదట దొంగల నాయకుడు ఆ స్నేహితుడితో మరింత స్నేహంగా ఉంటూ, ప్రేమగా సంభాషించ తుమూ, చిన్నచిన్న బహుమానాలివ్వటమూ, చీటికి మాటికి భోజనానికి పిలిపటమూ మొదలైన పనులు చేయసాగాడు.

ఇదంతా చూసి అలీబాబా కొడుకు తన తండ్రితో, "ఈ కోజియా హుసేన్ నాకు అనేక రకాల మర్యాదలు చూపుతున్నాడు. మనం అతన్ని మన ఇంటికి అహ్వానిస్తే బాగుంటుంది," అన్నాడు.

"నాయనా, రేపు శుక్రవారం, దుకాణాలు మూసే రోజు. అందుచేత అతన్ని వెంట బెట్టుకురా. భోజనం తయారుచేయమని నేను మోర్చియానాతో చెబుతాను," అన్నాడు అలీబాబా సంతోషంగా.

అలీబాబా కొడుకు ఆ ప్రకారమే కోజియా హుసేన్ ను వెంటబెట్టుకుని అలీబాబా ఇంటి దాకా తీసుకువచ్చి, "ఇదే మా నాన్న వుండే ఇల్లు. మన స్నేహం మాట విని ఆయన నిన్ను తప్పక భోజనానికి తీసుకురమ్మ న్నాడు," అన్నాడు.



దొంగల నాయకుడికి కావలసింది ఏదో మిషమీద అలీబాబా ఇంట్లో ప్రవేశించి అలీ బాబాను చంపటమే. అయినప్పటికీ అతను వెనక్కు తిసి, రానంటే రానని భీష్మించాడు. కాని ఇంతలోనే నౌకరు వచ్చి తలుపు తీశాడు. అలీబాబా కొడుకు అతన్ని బలవం తంగా భోవలికి తీసుకుపోయాడు.

అలీబాబా కోజియా హుసేన్ తన కొడుకు వట్ట చూపిన స్నేహభావాన్ని కొనియాడాడు. "మావాడు ఇంకా చిన్నవాడు. వాడికి ప్రపంచజ్ఞానం తక్కువ. మీవంటివాళ్ల నుంచి నేర్చుకోవలసింది చాలా వుంది," అన్నాడాయన దొంగలనాయకుడితో.

"మీవాడికి ప్రపంచజ్ఞానం తక్కువ కావచ్చుగాని బుద్ధిబలంలో వయసు మల్లిన వారికి ఏమీ తిసిపోదులేండి!" అన్నాడు కోజియా హుసేన్.

వారా విధంగా కాస్సేపు మాట్లాడుకున్నాక కోజియా హుసేన్ తిచ్చి, వెళ్లివస్తానన్నాడు. అలీబాబా ఆధుర్గా, "అదేమిట? మీరీ పూట నాతో కూచుని భోజనం చెయ్యాలి. మీరు మాకు ఆప్తులు. మాది పేదభోజనమే అయినా అదే మీకూడా పెట్టకుండా పోనివ్వను," అన్నాడు.

"నేను ఉప్పువేసిన పదార్థాలు ముట్టను. అందుచేత నన్ను నిర్బంధించక వెళ్ల

నివ్వండి!" అన్నాడు కోజియా హుసేన్. "నాకుకూడా ఉప్పు నమించదు. మీకు కావలసినట్టుగానే భోజనం పెట్టిస్తాను. ఉండండి!" అంటూ అలీబాబా వెళ్లి మోర్షియానాతో, "మోర్షియానా, మన కొక అతిథి వచ్చాడు. అతను ఉప్పు తినడు. అందుచేత అతనికోసం వెంటనే చప్పిడిభోజనం తయారుచెయ్యి!" అన్నాడు.

మోర్షియానా ముఖం చిట్టించి, "ఎవరి వింతమనిషి? ఈ చప్పిడివంట పూర్తి అయేలోగా మీ భోజనం చప్పగా చల్లారి పోతుంది," అన్నది. అందుకు అలీబాబా నవ్వుతూ, "కొప్పడకు, మోర్షియానా, అతను



మనకు కావలసిన వాడు. నేను చెప్పినట్టు చెయ్యి,” అన్నాడు

మోర్షియానా చప్పడివంట తయారు చేసి పడ్డించే సమయంలో అబ్దుల్లా వెంట తానుకూడా పడ్డనకు వచ్చింది. కోజియా పుసేనను చూడగానే ఆమె దొంగలవాయ కుళ్ళి పోల్చేసింది. అంతేకాదు, అతని అంగరవా అడుగునవున్న బాకు పెడికూడా అమెకంట పడింది.

పడ్డన పూర్తికాగానే ఆమె నృత్యంచేసి దుస్తులు ధరించి, తన బొడ్డులోకూడా ఒక బాకు పెట్టుకుని, కంబరీ ఒకటి తీసుకు రమ్మని అబ్దుల్లాకు చెప్పింది. వారు వచ్చే

వరకి అలీబాబా, ఆయన కొడుకూ దొంగల నాయకుడూ ఇంకా భోజనం ముగించలేదు.

“రా, మోర్షియానా! నీ నృత్యం అతిథికి చూపించు!” అన్నాడు అలీబాబా.

ఆమె చాలాసేపు బాకు పట్టుకుని నృత్యం చేసింది. నృత్యం చేసేటప్పుడు చాలాసార్లు తనను తాను పొడుచుకునేలాగా అభి నయించింది. నృత్యం పూర్తి అయ్యాక అబ్దుల్లాను వెంట పెట్టుకుని బహుమానం కోసం వచ్చింది. అలీబాబా కంబరీలో ఒక దీనారం వెళాడు. అలీబాబా శ్రామకు మరొక దీనారం వెళాడు. అబ్దుల్లా కంబరీపట్టుకుని దొంగలనాయకుడి దగ్గరికి వచ్చాడు. దొంగల



నాయకుడు డబ్బుసంచికనం జేబులో
చెయ్యిపెట్టాడు. సరిగా ఆనమయంలో మోర్చి
యానా దొంగలనాయకుణ్ణి బాకుతో గుండెలో
పొడిచేసింది.

అరీబాబా చివారున లేచి ఆక్రోశిస్తూ,
"ఎంతవని చేశావు మోర్చియానా!" అన్నాడు.

"మీరు తొందరపడకండి. ఏడు చుట్టల
వర్తకుడే కాదు, సూనెవర్తకుడుకూడా ఏడే,
దొంగలనాయకుడూ ఏడే! ఏడి బొడ్డులో
బాకు చూడండి! మిమ్మల్ని కడతర్చడానికే
తెచ్చాడు. ఏడు మీ ఉన్న తిననని ఎవ్వ
డన్నాడో అప్పుడే నాకు అనుమానం తగి
లింది. అందుకే వడ్డన నెవంమీద పచ్చి వీడ్చి
చూసి, వెంటనే గుర్తించాను! ఇవాళ మీరు
లేచినవేళ మంచిది!" అన్నది మోర్చియానా.

"మోర్చియానా, నీ రుణం నిజంగా
తీరదు. నీకు అదివరకే స్వేచ్ఛ ఇచ్చాను.
ఇప్పుడు నిన్ను నా కోడలిని చేసుకుంటాను!"
అన్నాడు అరీబాబా.

అరీబాబా కొడుకు మోర్చియానాను
పెళ్లాడటానికి సంతోషంగా ఒప్పుకున్నాడు.

మిగిలిన దొంగలను పాతెనినట్టే దొంగల
నాయకుణ్ణికూడా రహస్యంగా పాతేశారు.
ఇప్పుడు అడవిలో వున్న గుహ రహస్యం తెలి
సినవాడు అరీబాబా ఒక్కడే. కాని మరి
ఇద్దరు దొంగలు బతికిఉన్నారన్న అనుమా
నంతో ఒక ఏడాదిపాటు అరీబాబా ఆ గుహ
ప్రాంతాలకు పోలేడు.

ఒక ఏడాదిపాటు తనకెవరూ హానిచేయ
యల్పించక పోవటం చూసి ఆయన ఒక
నాడు గుహకు వెళ్ళాడు. అక్కడ ఏడాదిగా
ఎవరూ అడుగు పెట్టిన బాడలేదు.

కాలక్రమాన అరీబాబా ఈ గుహ రహ
స్యాన్ని తన కొడుకుకు చెప్పాడు. తర
వాత చాలా తరాలవారు ఆ గుహ తాలూకు
రహస్యం తమ తండ్రులపద్ధతుండి తెలుసు
కుని ఆ గుహనుంచి తెచ్చిన సంపదతో
సుఖంగా బతికారు. —(బహుమంది)

